

# اختياراتِ مصطفىٰ

05 ربيع الاول 1446 هـ



05 ربيع الاول 1446 كابينان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں

کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا

سُخْرٰی، افطاری کرنے، یہاں تک کہ آبِ زَمْ زَمِ یاد م کیا ہو اپانی پینے کی بھی شرعاً اجازت نہیں، البتہ اگر

اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا

سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی

مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی

اب چاہے تو کھائی یا سو سکتا ہے)

## دُرود شریف کی فضیلت

حضورِ اکرم صَلَّی اللّٰهُ عَلَیْہِ وَاٰلِہٖ وَسَلَّم نے ارشاد فرمایا:

مَا مِنْ عَبْدٍ مِّنْ مُّتَحَابِّیْنَ فِی اللّٰهِ یَسْتَقْبِلُ اَحَدَهُمَا بِاِحْبَابِہٖ فِیْصَافِحُہٗ وَیُصَلِّیَانِ عَلٰی النَّبِیِّ صَلَّی

اللّٰهُ عَلَیْہِ وَاٰلِہٖ وَسَلَّم اِلَّا لَمْ یَقْتَرِحَا حَتّٰی تُغْفَرَ ذُنُوْبُهُمَا مَا تَقَدَّمَ مِنْهُمَا وَمَا تَاَخَّرَتْ

یعنی اللہ کریم کی خاطر آپس میں محبت رکھنے والے جب باہم ملیں اور مصافحہ کریں اور نبی پاک صَلَّی

اللّٰهُ عَلَیْہِ وَاٰلِہٖ وَسَلَّم پر دُرود پاک بھیجیں تو ان کے جدا ہونے سے پہلے دونوں کے اگلے پچھلے گناہ بخش دیئے

جاتے ہیں۔ (مسند ابی یعلیٰ، مسند انس بن مالک، ۳/۹۵ حدیث: ۲۹۵۱)

صَلُّوْا عَلَی الْحَدِیْبِ! صَلَّى اللهُ عَلَی مُحَمَّد

فرمانِ مصطفیٰ صَلَّى اللهُ عَلَیْهِ وَآلِهِ وَسَلَّمَ: أَفْضَلُ الْعَمَلِ النَّيَّةُ الصَّادِقَةُ سَاحِي نِيَّةٍ سَبَّ سَبِّهِ مِنْ أَفْضَلِ عَمَلٍ هُوَ (1) اے عاشقانِ رسول! ہر کام سے پہلے اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی نیتیں کر لیجئے! مثلاً نیت کیجئے! ﴿عَلَّمَ سَيِّئِينَ كَيْفَ يُعْمَلُ بِأَدَبٍ بِيْهُتُونَ﴾ گا ﴿دَوْرَانَ بَيَانِ سُسْتِي سَهْ بِچُونِ گَا﴾ اپنی اصلاح کے لئے بیانِ سُنُونِ گَا ﴿جُو سُنُونِ گَا دُو سَرُوں تَك پَهِنْچَانِي كِي كُو شَش كَرُوں گَا﴾

صَلُّوْا عَلَی الْحَدِیْبِ! صَلَّى اللهُ عَلَی مُحَمَّد

پیارا مہینا!

پیارے اسلامی بھائیو! بارہویں کا پیارا پیارا مہینا جاری و ساری ہے یہ وہ عظیم مہینا ہے کہ جس میں رسولِ اکرم، نورِ مجتہم، شاہِ بنی آدم صَلَّى اللهُ عَلَیْهِ وَآلِهِ وَسَلَّمَ کی دُنیا میں جلوہ گری ہوئی۔ اللہ پاک ہمیں ولادتِ سرکارِ صَلَّى اللهُ عَلَیْهِ وَآلِهِ وَسَلَّمَ کی برکتوں سے مالا مال فرمائے۔

جب کائنات میں کفر و شرک اور وحشت و بربریت (ظلم) کا گھپ اندھرا اچھایا ہوا تھا۔ 12 رَجَبُ الْاَوَّلِ کو مکہ مکرمہ میں حضرت آمنہ رَضِيَ اللهُ عَنْهَا کے مکانِ رحمت نشان سے ایک ایسا نور چمکا کہ جس نے سداے عالم کو جگمگ جگمگ کر دیا۔ سسکتی ہوئی انسانیت کی آنکھ جن کی طرف لگی ہوئی تھی، وہ تاجدارِ رسالت، محسنِ انسانیت صَلَّى اللهُ عَلَیْهِ وَآلِهِ وَسَلَّمَ تمام عالمین کیلئے رحمت بن کر اس دنیا میں جلوہ گر ہوئے۔

12 رَجَبُ الْاَوَّلِ کو نورِ خدا صَلَّى اللهُ عَلَیْهِ وَآلِهِ وَسَلَّمَ کی دنیا میں جلوہ گری ہوتے ہی کفر و ظلمت کے بادل چھٹ گئے، شاہِ ایران ”کسریٰ“ کے محل پر زلزلہ آیا، چودہ کنگرے گر گئے۔ ایران کا جو آفتش کدہ ایک ہزار سال سے جل رہا تھا وہ بُجھ گیا، دریائے ساوہ خشک ہو گیا، کعبے کو وجد آ گیا۔

پیارے اسلامی بھائیو! آج ہم حضرت آمنہ رَضِيَ اللهُ عَنْهَا کے گلشن کے مہکتے پھول، رسولِ مقبول صَلَّ اللهُ عَلَيْهِ وَآلِهِ وَسَلَّمَ کی شان و عظمت کا مبارک ذکر کر کے اپنے دامن کو رحمتوں اور برکتوں سے بھرنے کی کوشش کریں گے۔ آج کے بیان میں ہم یہ بھی سنیں گے کہ اللہ تبارک و تعالیٰ نے، ہمارے آقا، دو عالم کے داتاِ صلی اللہ علیہ وآلہ وسلم کو کیا کیا اختیارات عطا فرمائے، حکومتِ مصطفیٰ کیسی شان والی ہے، توجہ کے ساتھ سنیں گے، سمجھیں گے تو ان شاء اللہ! خوب خوب برکتیں و رحمتیں حاصل ہوں گی۔

آئیے! بیان سے قبل، عاشقِ ماہِ میلاد و عاشقِ ماہِ رسالت، امیرِ اہلسنت حضرت علامہ مولانا محمد الیاس عطار قادری دامت بركاتہم العالیہ کے عطا کردہ نعروں سے سرکار کی ولادت کی دھوم مچاتے ہیں۔ ہو سکے تو مدنی پرچم لہرا کر خوب جوش و جذبے، محبت و عقیدت کے ساتھ مرحبا یا مصطفیٰ کی دھوم مچائیے۔

سرکار کی آمد... مرحبا! سردار کی آمد... مرحبا! پیارے کی آمد... مرحبا! اچھے کی آمد...  
 مرحبا! سچے کی آمد... مرحبا! سوہنے کی آمد... مرحبا! موہنے کی آمد... مرحبا! حضور کی آمد...  
 مرحبا! پُر نور کی آمد... مرحبا! مختار کی آمد... مرحبا! آمنہ کے پھول کی آمد... مرحبا!  
 رسولِ مقبول کی آمد... مرحبا! آقائے عطار کی آمد... مرحبا!

مرحبا یا مصطفیٰ مرحبا یا مصطفیٰ مرحبا یا مصطفیٰ

صَلُّوْا عَلَی الْحَبِیْب! صَلَّی اللهُ عَلَی مُحَمَّد

## اختیاراتِ مُصْطَفَیْ

دو عالم کے مالک و مختار، شفیعِ روزِ شہادت صَلَّی اللهُ عَلَيْهِ وَآلِهِ وَسَلَّمَ کا ارشادِ حقیقت بنیاد ہے جب قیامت کا دن ہو گا تو لوگ اگٹھے ہو کر حضرت آدم عَلَيْهِ السَّلَام کی بارگاہ میں حاضر ہوں گے اور عرض کریں گے کہ آپ اپنے رب کی بارگاہ میں ہماری شفاعت کیجئے۔ وہ فرمائیں گے: میں اس کے لئے نہیں، لیکن تم حضرت ابراہیم عَلَيْهِ السَّلَام کا دامن پکڑو، کیونکہ وہ اللہ پاک کے خلیل ہیں تو وہ حضرت ابراہیم عَلَيْهِ السَّلَام کے پاس

جائیں گے، وہ بھی فرمائیں گے: میں اس کے لئے نہیں، لیکن تم حضرت مُوسٰی عَلَیْہِ السَّلَام کے پاس جاؤ، کیونکہ وہ اللہ پاک کے کَلِیْم ہیں تو وہ حضرت مُوسٰی عَلَیْہِ السَّلَام کے پاس جائیں گے، وہ بھی فرمائیں گے: میں اس کے لئے نہیں لیکن تم حضرت عیسیٰ عَلَیْہِ السَّلَام کی بارگاہ میں جاؤ کہ وہ رُوْح اللہ اور کَلِیْمَةُ اللہ ہیں، تو لوگ حضرت عیسیٰ عَلَیْہِ السَّلَام کے پاس جائیں گے، وہ بھی فرمائیں گے: میں اس کے لئے نہیں ہوں، لیکن تم حضرت محمد مُصْطَفٰے صَلَّی اللہُ عَلَیْہِ وَاٰلِہٖ وَسَلَّم کی خدمت میں چلے جاؤ۔ پھر لوگ میرے پاس آئیں گے تو میں فرماؤں گا، کہ میں ہی تو شفاعت کرنے کے لئے ہوں۔ پھر میں اپنے رَب سے اجازت طلب کروں گا، تو مجھے اجازت ملے گی اور اللہ پاک میرے قلب میں ایسی حمدیں ڈالے گا کہ جو ابھی میرے علم میں حاضر نہیں۔ میں اُن حمدوں سے حمد کروں گا اور رَبِّ تعالیٰ کے حُضُورِ سجدے میں گر جاؤں گا۔ کہا جائے گا: يَا مُحَمَّدُ اَرْفَعُ رَأْسَكَ، وَقُلْ يُسَبِّحُ لَكَ، وَسَلِّ تَعْطُ، وَاشْفَعْ تُشَفِّعْ یعنی اے محمد (صَلَّی اللہُ عَلَیْہِ وَاٰلِہٖ وَسَلَّم)! اپنا سر اٹھائیے، کہتے آپ کی سُننی جائے گی، مانگئے عطا کیا جائے گا، شفاعت کیجئے، قبول کی جائے گی۔ میں عَرْض کروں گا: يَا رَبِّ، اُمَّتِي اُمَّتِي يَا رَبِّ! میری اُمَّت، میری اُمَّت۔ تو فرمایا جائے گا: جلیئے اور اپنی اُمَّت میں سے ہر اس شخص کو (جہنم سے) نکال لیجئے کہ جس کے دل میں جو کے برابر بھی ایمان ہو۔ میں جاؤں گا اور اُنہیں نکال لاؤں گا۔ پھر واپس آؤں گا اور اُنہی حمدوں سے رَبِّ عَزَّوَجَلَّ کی حمد کروں گا، پھر دوبارہ رَبِّ تعالیٰ کے حضور سجدے میں گر جاؤں گا۔ کہا جائے گا: يَا مُحَمَّدُ اَرْفَعُ رَأْسَكَ، وَقُلْ يُسَبِّحُ لَكَ، وَسَلِّ تَعْطُ، وَاشْفَعْ تُشَفِّعْ یعنی اے محمد (صَلَّی اللہُ عَلَیْہِ وَاٰلِہٖ وَسَلَّم)! اپنا سر اٹھائیے، کہتے آپ کی سُننی جائے گی، مانگئے عطا کیا جائے گا، شفاعت کیجئے، قبول کی جائے گی۔ میں عَرْض کروں گا: يَا رَبِّ، اُمَّتِي اُمَّتِي يَا رَبِّ! میری اُمَّت، میری اُمَّت۔ کہا جائے گا: جلیئے اور اپنی اُمَّت کے ہر اُس شخص کو نکال لائیے کہ جس کے دل میں رائی کے دانے کے برابر بھی ایمان ہو چنانچہ میں جاؤں گا اور ایسوں کو نکال لاؤں گا۔ پھر واپس آؤں گا تو رَبِّ تعالیٰ کی انہی حمدوں سے ثنا کروں گا، پھر اُس کے حضور سجدے میں گر جاؤں گا۔

کہا جائے گا: يَا مُحَمَّدُ اِرْفَعْ رَأْسَكَ، وَقُلْ يُسَبِّحُ لَكَ، وَاسْلُ تَعَطًا، وَاشْفَعْ تَشْفَعًا یعنی اے محمد (صَلَّى اللهُ عَلَيْهِ وَآلِهِ وَسَلَّمَ)! اپنا سر اٹھائیے، کہتے سنی جائے گی، مانگتے عطا کیا جائے گا، شفاعت کیجئے، قبول کی جائے گی۔ میں عَرَض کروں گا: يَا رَبِّ، اُمَّتِي اُمَّتِي يَا رَبِّ! میری اُمت، میری اُمت۔ اللہ پاک فرمائے گا: جائیے اور جس کے دل میں رائی کے دانے سے بھی کمتر ایمان ہو، اُسے بھی آگ سے نکال لیجئے، چنانچہ میں جاؤں گا اور ایسا ہی کروں گا۔<sup>(1)</sup>

### صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

حکیم الاُمت مفتی احمد یار خان رَحْمَةُ اللهِ عَلَيْهِ فرماتے ہیں کہ خیال رہے کہ ہم بذاتِ خود رَبِّ تَعَالَى کی حَمْد نہیں کر سکتے، جب تک کہ ہم کو حضور نہ سکھائیں، ہماری حَمْد حضور (صَلَّى اللهُ عَلَيْهِ وَآلِهِ وَسَلَّمَ) کے سکھانے سے ہے اور حضور کی حَمْد رَبِّ تَعَالَى کے سکھانے سے اور رَبِّ کی جیسی حَمْد، حضورِ اَنُوْر (صَلَّى اللهُ عَلَيْهِ وَآلِهِ وَسَلَّمَ) نے کی ہے اور کریں گے، مخلوق میں کسی نے ایسی حَمْد نہ کی۔ اسی لئے آپ (صَلَّى اللهُ عَلَيْهِ وَآلِهِ وَسَلَّمَ) کا نام احمد ہے (یعنی بہت زیادہ حَمْد و تعریف بیان کرنے والا۔ مزید فرماتے ہیں کہ) اُس سجدہ میں حضورِ اَنُوْر (صَلَّى اللهُ عَلَيْهِ وَآلِهِ وَسَلَّمَ) رَبِّ تَعَالَى کی بے مثال حَمْد کریں گے اور مقامِ محمود پر رَبِّ تَعَالَى، حضورِ اَنُوْر کی ایسی حَمْد کرے گا جو کوئی نہ کر سکا ہو گا، اِس لئے حضورِ اَنُوْر (صَلَّى اللهُ عَلَيْهِ وَآلِهِ وَسَلَّمَ) کا نام ”محمد“ ہے (یعنی جس کی بہت زیادہ حَمْد و تعریف بیان کی گئی)۔ حضورِ صَلَّى اللهُ عَلَيْهِ وَآلِهِ وَسَلَّمَ گنہگاروں کو نکالنے کیلئے دوزخ میں تشریف لے جائیں گے، جس سے پتہ لگا کہ حضور ہم گنہگاروں کی خاطر اَدْنَى (یعنی معمولی) جگہ پر تشریف لے جائیں گے۔ اگر آج میلادِ شریف یا مَجْلِسِ ذِكْرِ میں حضور (صَلَّى اللهُ عَلَيْهِ وَآلِهِ وَسَلَّمَ) تشریف لائیں، تو اُن کے کرم سے بعید (یعنی ناممکن) نہیں، اِس سے اُن کی شان نہیں گھٹی، ہماری اور ہمارے گھروں کی شان بڑھ جاتی ہے۔<sup>(2)</sup>

1... بخاری، کتاب التَّوْحِيدِ، باب كَلَامِ الرَّبِّ يَوْمَ الْقِيَامَةِ... الخ، ۴/۵۷۷، حدیث: ۷۱۰۷

2... مرآة المناجیح، ۷/۳۱۷ تا ۳۱۹، ص ۱۹۱

صَلُّوْا عَلَی الْحَدِیْبِ! صَلَّى اللهُ عَلَی مُحَمَّدٍ

سُبْحٰنَ اللهُ! آپ نے سنا کہ اللہ رَبُّ الْعَزَّت نے ہمارے آقا و مولیٰ، محمد مُصْطَفٰی صَلَّى اللهُ عَلَیْهِ وَاٰلِهٖ وَسَلَّمَ کو کیسی شان و شوکت کا مالک بنایا اور آپ صَلَّى اللهُ عَلَیْهِ وَاٰلِهٖ وَسَلَّمَ کو کس قدر اِخْتِیَارَات سے نوازا ہے کہ مختَر کے دن جب کہ سُورج سنو امیٹل پر رہ کر آگ برسا رہو گا، تانبے کی تپتی زمین پر ننگے پاؤں کھڑا کر دیا جائے گا، انسان اپنے بہن بھائیوں، ماں باپ اور بیوی بچوں سے بھاگتا پھر رہا ہو گا، اُس دن ہر کسی کو اپنی ہی پڑی ہوگی نیز گنہگار اپنے پسینے میں ڈبکیاں کھا رہے ہوں گے، ایسے کڑے دن میں رحیم و کریم آقا صَلَّى اللهُ عَلَیْهِ وَاٰلِهٖ وَسَلَّمَ گنہگار اُمت کو عذابِ دوزخ سے بچانے کی خاطر بے چین ہوں گے اور اللہ پاک کی بارگاہِ عالی میں مُسْتَسَلِّ شَفَاعَتِ اُمت کی اجازت طلب فرمائیں گے، پھر اللہ پاک اپنے محبوب رسول صَلَّى اللهُ عَلَیْهِ وَاٰلِهٖ وَسَلَّمَ کو شفاعت کا اِخْتِیَار عطا فرمائے گا اور آپ صَلَّى اللهُ عَلَیْهِ وَاٰلِهٖ وَسَلَّمَ، اللہ پاک کی عطا سے اپنے اُمتیوں کی شفاعت کر کے انہیں جہنم سے چھٹکارا دلو کر داخل جنت فرمائیں گے۔

سرکار کی آمد... مرحبا دلدار کی آمد... مرحبا اولیٰ کی آمد... مرحبا اعلیٰ کی آمد... مرحبا والا کی آمد... مرحبا بالا کی آمد... مرحبا، یسین کی آمد... مرحبا، طاہر کی آمد... مرحبا مُزَّمِّل کی آمد... مرحبا مُدْخِر کی آمد... مرحبا مُخْتَار کی آمد... مرحبا مُخْتَار کی آمد... مرحبا مُخْتَار کی آمد... مرحبا

مرحبایا مصطفیٰ مرحبایا مصطفیٰ مرحبایا مصطفیٰ مرحبایا مصطفیٰ

صَلُّوْا عَلَی الْحَدِیْبِ! صَلَّى اللهُ عَلَی مُحَمَّدٍ

پیارے اسلامی بھائیو! اس میں کوئی شک نہیں کہ ساری کائنات کا خالق و مالک اللہ پاک ہے اور سب اُس کے محتاج ہیں، کوئی چیز بھی اُس کے قبضہ و اِخْتِیَار سے باہر نہیں، مگر اس نے اپنے فضل و کرم سے مخلوق میں سے اپنے خاص بندوں مثلاً انبیائے کرام عَلَیْهِمُ السَّلَام و اولیائے عظام رَحْمَةُ اللهِ عَلَیْہِمْ اَجْمَعِیْن کو بھی مختلف اِخْتِیَارَات و کمالات سے نوازا ہے۔ اس بات کو یوں سمجھئے کہ جو جس مرتبے کا مالک

تھا، اُسے اُسی کے مطابق اختیارات عطا کئے گئے ہیں۔ بلاشبہ انبیائے کرام عَلَیْهِمُ السَّلَامُ وہ قابلِ احترام اور مُقَدَّس ہستیاں ہیں کہ جن کا مقام مخلوق میں سب سے بلند و بالا ہے، لہذا اُن کو عطا کردہ معجزات، کمالات اور اختیارات بھی دیگر مخلوق سے افضل و اعلیٰ ہوتے ہیں، پھر اُن میں بھی تاجدارِ انبیا، محبوبِ کبریا صَلَّی اللہُ عَلَیْہِ وَاٰلِہٖ وَسَلَّم کو جو مرتبہ و مقام حاصل ہے، وہ کسی مسلمان سے ڈھکا چھپا نہیں، لہذا آپ صَلَّی اللہُ عَلَیْہِ وَاٰلِہٖ وَسَلَّم کے اختیارات، دیگر انبیائے کرام عَلَیْہِمُ السَّلَام کے اختیارات سے زائد و نمایاں ہیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اللہ پاک نے اپنے پاکیزہ کلام قرآن کریم میں بھی جا بجا آپ صَلَّی اللہُ عَلَیْہِ وَاٰلِہٖ وَسَلَّم کے اختیارات کو بیان فرمایا ہے۔ آئیے! اختیاراتِ مُصْطَفٰی پر مشتمل چند آیاتِ مبارکہ سنئے ہیں چنانچہ،

پارہ 5 سُورَةُ النِّسَاءِ کی آیت نمبر 65 میں اللہ ارشاد فرماتا ہے:

<p>تَرْجَمَةً كُنْزِ الْعُرْفَانِ: تو اے حبیب! تمہارے رَبِّ کی قسم، یہ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنالیں پھر جو کچھ تم حکم فرما دو اپنے دلوں میں اس سے کوئی رکاوٹ نہ پائیں اور اچھی طرح دل سے مان لیں۔</p>	<p>فَلَا وَرَبِّكَ لَا يُؤْمِنُ حَتَّىٰ يُحَكِّمُوكَ فِي مَا شَجَرَ بَيْنَهُمْ ثُمَّ لَا يَجِدُوا فِيْ اَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيْمًا ﴿١٥﴾</p> <p>(پ 5، النساء: 65)</p>
--	--

پارہ 10 سُورَةُ التَّوْبَةِ کی آیت نمبر 29 میں ارشادِ خداوندی ہے:

<p>تَرْجَمَةً كُنْزِ الْاِيْمَانِ: لڑو اُن سے جو ایمان نہیں لاتے اللہ پر اور قیامت پر اور حرام نہیں مانتے اس چیز کو جس کو حرام کیا اللہ اور اُس کے رسول نے۔</p>	<p>قَاتِلُوا الَّذِيْنَ لَا يُؤْمِنُوْنَ بِاللّٰهِ وَلَا بِالْيَوْمِ الْاٰخِرِ وَلَا يُحَرِّمُوْنَ مَا حَرَّمَ اللّٰهُ وَرَسُوْلُهُ</p> <p>(پ 10، التوبة: 29)</p>
---	---

پارہ 28 سُورَةُ الْحَشَا کی آیت نمبر 7 میں ارشادِ خداوندی ہے:

<p>تَرْجَمَةً كُنْزِ الْعُرْفَانِ: اور رسول جو کچھ تمہیں عطا فرمائیں</p>	<p>وَمَا اَنْتُمْ بِالرَّسُوْلِ فَاْخِذُوْا حَتَّىٰ وَمَا نَهٰكُمْ عَنْهُ</p>
--	---

فَاتَمَّهُوا<sup>ج</sup> (پ ۲۸، الحشر: ۷)

وہ لے لو اور جس سے تمہیں منع فرمائیں تو تم باز رہو۔

پارہ 22 سُورَةُ الْأَحْزَابِ کی آیت نمبر 36 میں ارشادِ خداوندی ہے:

ترجمہ کنز العرفان: اور کسی مسلمان مرد اور عورت کیلئے یہ نہیں ہے کہ جب اللہ اور اُس کا رسول کسی بات کا فیصلہ فرمادیں تو انہیں اپنے معاملے کا کچھ اختیار باقی رہے۔

وَمَا كَانَ لِنُبُوءٍ مِنْ وَلَا مُمْؤَمِنَةٍ إِذْ أَقْضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ<sup>ط</sup> (پ ۲۲، الاحزاب: ۳۶)

صدرُ الأفاضل حضرت علامہ مولانا مفتی سید محمد نعیم الدین مراد آبادی رَحْمَةُ اللَّهِ عَلَيْهِ فرماتے ہیں کہ اس سے معلوم ہوا کہ آدمی کو رسول کریم صَلَّى اللَّهُ عَلَيْهِ وَآلِهِ وَسَلَّمَ کی فرمانبرداری ہر معاملے میں واجب ہے اور نبی عَلَيْهِ السَّلَام کے مقابلے میں کوئی اپنی ذات کا بھی خود مختار نہیں۔<sup>(۱)</sup>

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

سُبْحَانَ اللَّهِ! پیارے اسلامی بھائیو! آپ نے سنا کہ خالق کائنات نے اپنے محبوب صَلَّى اللَّهُ عَلَيْهِ وَآلِهِ وَسَلَّمَ کو کیسے کیسے اختیارات سے نوازا ہے کہ مسلمانوں کے آپس کے معاملات میں بھی آپ صَلَّى اللَّهُ عَلَيْهِ وَآلِهِ وَسَلَّمَ کو حاکم و مختار بنا کر مسلمانوں پر آپ صَلَّى اللَّهُ عَلَيْهِ وَآلِهِ وَسَلَّمَ کی اطاعت کو لازم قرار دے دیا یوں ہی آپ صَلَّى اللَّهُ عَلَيْهِ وَآلِهِ وَسَلَّمَ کو اس بات کا بھی اختیار دے دیا کہ جسے چاہیں، جو چاہیں حکم فرمادیں اور جس چیز سے چاہیں، جب چاہیں، منع فرمادیں چنانچہ

صدرُ الشریعہ مفتی محمد امجد علی اعظمی رَحْمَةُ اللَّهِ عَلَيْهِ فرماتے ہیں: حضورِ اقدس صَلَّى اللَّهُ عَلَيْهِ وَآلِهِ وَسَلَّمَ، اللہ کے نائبِ مُظَلِّق ہیں، تمام جہان، حضور (صَلَّى اللَّهُ عَلَيْهِ وَآلِهِ وَسَلَّمَ) کے تحت لَصْرْف (یعنی اختیار میں) کر دیا گیا، جو چاہیں کریں، جسے جو چاہیں دیں، جس سے جو چاہیں واپس لیں، تمام جہان میں اُن کے حکم کا پھیرنے والا کوئی نہیں، تمام جہان اُن کا مَحْكُوم (یعنی حکم کا پابند) ہے اور وہ اپنے رب کے سوا کسی کے مَحْكُوم

1... خزائنُ العرفان، پ ۲۲، الاحزاب، تحت الآية: ۳۶: بتبر

نہیں، تمام آدمیوں کے مالک ہیں، جو انہیں اپنا مالک نہ جانے حلاوتِ سنت (یعنی سنت کی مٹھاس) سے محروم رہے، تمام زمین ان کی ملک ہے، تمام جنت ان کی جاگیر ہے، مَلَکُوتُ السَّمٰوٰتِ وَالْاَرْضِ (یعنی آسمان و زمین کی سلطنتیں) حضور (صَلَّى اللهُ عَلَيْهِ وَآلِهِ وَسَلَّمَ) کے زیر فرمان، جنت و نار کی کنجیاں دستِ اقدس میں دے دی گئیں، رِزق و خیر اور ہر قسم کی عطائیں، حضور (صَلَّى اللهُ عَلَيْهِ وَآلِهِ وَسَلَّمَ) ہی کے دربار سے تَقْسِيمٌ ہوتی ہیں، دُنیا و آخرت، حضور (صَلَّى اللهُ عَلَيْهِ وَآلِهِ وَسَلَّمَ) کی عطا کا ایک حصہ ہے۔ شریعت کے احکام حضور (صَلَّى اللهُ عَلَيْهِ وَآلِهِ وَسَلَّمَ) کے قبضے میں کر دیئے گئے کہ جس پر جو چاہیں حرام فرمادیں اور جس کے لئے جو چاہیں حلال کر دیں اور جو فرض چاہیں معاف فرمادیں۔<sup>(1)</sup>

پیارے اسلامی بھائیو! آیئے اس ضمن میں اِخْتِيَارَاتِ مُصْطَفَى صَلَّى اللهُ عَلَيْهِ وَآلِهِ وَسَلَّمَ کے چند واقعات سنئے ہیں:

## فَرِيضَتِ حَجِّ مِیْلِ اِخْتِيَارِ مُصْطَفَى

جب اللہ پاک نے اپنے بندوں پر حج فرض فرمایا اور رحمتِ عالم، نورِ مجسم صَلَّى اللهُ عَلَيْهِ وَآلِهِ وَسَلَّمَ نے خطبہ میں حج کی فَرِيضَتِ كَا اِعْلَانِ كَرْتے ہوئے فرمایا: اَيُّهَا النَّاسُ قَدْ فَرَضَ اللهُ عَلَيْكُمْ الْحَجَّ فَحُجُّوا يَعْنِي اے لوگو! اللہ پاک نے تم پر حج کو فرض فرمادیا ہے، لہذا حج گیا کرو۔ تو ایک صحابی رسول (حضرت اُتْرَعِ بْنِ حَالِسِ رَضِيَ اللهُ عَنْهُ) نے عرض کی: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ! كِيَا هَر سَالٍ حَجٌّ كَرْنَا فَرِيضٌ هَي؟ 3 مرتبہ انہوں نے یہی سوال کیا، مگر ہر مرتبہ رسولوں کے سالار، نبی مُخْتَار صَلَّى اللهُ عَلَيْهِ وَآلِهِ وَسَلَّمَ نے خاموشی ہی اِخْتِيَارِ فَرْمَائِي پھر ارشاد فرمایا: لَوْ قُلْتُ: نَعَمْ لَوْجَبَتْ اَكْرَمِي لِنِي "ہاں" کہہ دیا ہوتا تو ہر سال حج کرنا فرض ہو جاتا۔<sup>(2)</sup>

... 1 بہار شریعت، حصہ 1، 1/29، 85، بتیخیر

... 2 مسلم کتاب الحج، باب فرض الحج برفی العمص ص 698، حدیث: 133

یاد رہے کہ! حج زندگی میں ایک بار ہی فرض ہے، جیسا کہ حدیث پاک میں ہے کہ جب صحابی رسول حضرت اقرع بن حابس رَضِيَ اللهُ عَنْهُ نے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ سے ہر سال حج فرض ہونے کے بارے میں سوال کیا تو آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: بَلْ مَرَّةً وَاحِدَةً فَمَنْ زَادَ فَتَطَوُّعٌ یعنی حج ایک ہی مرتبہ (فرض) ہے، جو ایک سے زائد کرے گا وہ نفل ہی ہو گا۔<sup>(1)</sup>

سُبْحَانَ اللهِ! حضورِ انور صَلَّى اللهُ عَلَيْهِ وَآلِهِ وَسَلَّمَ کی شان و عظمت، اِخْتِيَارَاتِ اور فِکْرِ اُمَّتِ کا اندازہ اس بات سے لگائیے کہ ہر سال حج فرض کر دینے کا اِخْتِيَارِ ہونے کے باوجود اُمَّتِ کو مشقَّت سے بچانے کے لئے ”ہاں“ فرما کر ہر سال حج کو فرض نہ فرمایا، البتہ اپنے اِخْتِيَارِ کا واضح طور پر اظہار فرما دیا کہ اگر میں ”ہاں“ کہہ دیتا تو ہر سال ہی حج کرنا فرض ہو جاتا۔ یاد رہے کہ یہ کوئی پہلا موقع نہ تھا بلکہ بہت سے مواقع پر حضور صَلَّى اللهُ عَلَيْهِ وَآلِهِ وَسَلَّمَ نے ہم گناہ گاروں کی مشقَّت و دُشْوَارِی کا لحاظ کرتے ہوئے شرعی مسائل میں ہماری آسانیوں کا خاص خیال فرمایا۔ آئیے! اس ضمن میں پیدارے آقا، کمی مدنی مُصْطَفَى صَلَّى اللهُ عَلَيْهِ وَآلِهِ وَسَلَّمَ کی خود مختاری اور اُمَّتِ کے حق میں آپ صَلَّى اللهُ عَلَيْهِ وَآلِهِ وَسَلَّمَ کی خیر خواہی کے بارے میں تین (3) فرامین مُصْطَفَى صَلَّى اللهُ عَلَيْهِ وَآلِهِ وَسَلَّمَ اور جھومئے:

1. لَوْلَا اَنْ اَشُقَّ عَلَى اُمَّتِي لَفَرَضْتُ عَلَيْهِمُ السَّوَاكَ كَمَا فَرَضْتُ عَلَيْهِمُ الوُضُوْءَ اِگر مجھے اپنی اُمَّتِ کی دُشْوَارِی کا خیال نہ ہوتا تو میں ضرور اُن پر مسواک کو اسی طرح فرض کر دیتا جس طرح میں نے اُن پر وضو فرض کیا ہے۔<sup>(2)</sup>
2. لَوْلَا اَنْ اَشُقَّ عَلَى اُمَّتِي لَا مَرَّتُهُمْ اَنْ يُّوْخَرُوا الْعِشَاءَ اِلَى ثُلُثِ اللَّيْلِ اَوْ نَصْفِهِ اِگر مجھے اپنی اُمَّتِ کی مَشَقَّتِ کا خیال نہ ہوتا تو میں عشاء کی نماز کو تہائی یا آدھی رات تک مؤخَّر کرنے کا ضرور حکم دیتا۔<sup>(3)</sup>

۱۰۰۱۔۔۔ مستدرک، کتاب التفسیر، فرضیة الحج فی العمر مرة واحدة، ۱/۲، حدیث: ۳۲۱۰

۱۰۰۲۔۔۔ مستدرک، مسند احمد، مسند الفضل بن عباس، ۱/۲۵۹، حدیث: ۱۸۳۵

۱۰۰۳۔۔۔ ترمذی، کتاب الصلوة، باب ما جاء فی تاخیر صلوة العشاء الاخرة، ۱/۲۱۲، حدیث: ۱۶۷۴

3. وَلَوْلَا ضَعْفُ الضَّعِيفِ وَسُقْمُ السَّقِيمِ لَأَحْرَثْتُ هَذِهِ الصَّلَاةَ إِلَى شَطْرِ اللَّيْلِ أَلَا بُوْهُنَ كِي كَمَزُورِي أَوْر مَرِيضُونَ كِي بِيَارِي كَاخِيَال نَه هُو تَا تَوَاسِ نَمَاز (بِعَنِي نَمَازِ عِشَاء) كُو آدِهِي رَات تَك ضَرُور مَوْخَر كَر دِيَتَا۔<sup>(1)</sup>

پیارے اسلامی بھائیو! ان احادیث مبارکہ سے معلوم ہوا کہ حضور اکرم صَلَّى اللهُ عَلَيْهِ وَآلِهِ وَسَلَّمَ اگر چلتے تو عشاء کی نماز کے وقت میں تبدیلی فرمادیتے کہ تہائی یا نصف رات سے پہلے نماز عشاء پڑھنا جائز ہی نہ ہوتا اور اسی طرح وضو میں مسواک کو فرض فرمادیتے کہ بغیر مسواک نماز ہی نہ ہوتی۔<sup>(2)</sup> مگر اُمت کی آسانی کی وجہ سے ایسا نہ فرمایا۔

یاد رہے کہ! مسواک شریف ہمارے پیارے آقا، مکی مدنی مُصْطَفَى صَلَّى اللهُ عَلَيْهِ وَآلِهِ وَسَلَّمَ کی بہت ہی پیاری سنت ہے۔

أُمُّ الْمُؤْمِنِينَ حَضْرَتِ عَائِشَةَ صَدِيقَةَ رَضِيَ اللهُ عَنْهَا سَے مَرْوِي هَے: أَنَّ النَّبِيَّ صَلَّى اللهُ عَلَيْهِ وَسَلَّمَ كَانَ إِذَا دَخَلَ بَيْتَهُ بَدَأَ بِالسَّوَاكِ بِعَنِي نَبِي كَرِيم، رَوْفٌ رَحِيم صَلَّى اللهُ عَلَيْهِ وَآلِهِ وَسَلَّمَ جَب بَهِی دَوْلَت خَانِے مِی تَشْرِیْف لَاتِے، سَب سَے پَہلِے مِسْوَاكِ هِي كِيَا كَر تَے تَہ۔<sup>(3)</sup> اُور رَات یَا دِن مِی جَب بَهِی آرَام فَرَمَاتِے تُو جَاگ كَر وَضُو سَے پَہلِے مِسْوَاكِ شَرِیْف كِيَا كَر تَے تَہ۔<sup>(4)</sup> لَہْذَا ہَمِی سَبِی چاہئے كَہ دِیگر سُنْتوں كَے سَاتَہ سَاتَہ مِسْوَاكِ شَرِیْف كِي سُنْتِے پَر بَهِی عَمَل كِيَا كَر یں كَہ اِنْ شَاءَ اللهُ سُنْتِے كَا ثَوَاب تُو لَے گَا ہِي سَاتَہ ہِي سَاتَہ مُنَہ كِي پَاكِزگی اُور اللهُ پَاك كِي رِضَا بَهِی حَاصِل ہوگی جِیسا كَہ

فَرَمَانَ مُصْطَفَى صَلَّى اللهُ عَلَيْهِ وَآلِهِ وَسَلَّمَ هَے: السَّوَاكُ مَطَهْرَةٌ لِلْفَمِ مَرْصَأَةٌ لِلذَّرْبِ بِعَنِي مِسْوَاكِ مُنَہ كِي

1... ابوداؤد، کتاب الصلوة، باب وقت العشاء الاخرة، 1/ 185، حدیث: 222

2... مرآة المناجیح، 1/ 280، ماخوذاً

3... مسلم، کتاب الطہارۃ، باب السواک، ص 152، حدیث: 253

4... ابوداؤد، کتاب الطہارۃ، باب السواک لمن قام من اللیل، 1/ 52، حدیث: 54

پاکیزگی اور اللہ پاک کی رضا کا ذریعہ ہے۔<sup>(۱)</sup>

آقا کی آمد... مرحبا سَیِّدِ کی آمد... مرحبا چَیِّدِ کی آمد... مرحبا طاہِرِ کی آمد... مرحبا  
حاضر کی آمد... مرحبا ناظر کی آمد... مرحبا ناصر کی آمد... مرحبا ظاہِرِ کی آمد... مرحبا باطن  
کی آمد... مرحبا حامی کی آمد... مرحبا آقائے عطار کی آمد... مرحبا مختار کی آمد... مرحبا مختار  
کی آمد... مرحبا مختار کی آمد... مرحبا

مرحبایا مصطفیٰ مرحبایا مصطفیٰ مرحبایا مصطفیٰ مرحبایا مصطفیٰ

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

حَرَمِ شَرِیْفِ كِی گھاس کا ٹٹا حلال فرما دیا

فتح مکہ کے موقع پر سرکارِ نامدار، دو عالم کے مالک و مختار صَلَّى اللهُ عَلَيْهِ وَآلِهِ وَسَلَّمَ نے حَرَمِ مَكَّةَ کی گھاس  
وغیرہ کاٹنے کی حُرْمَتِ بِيَانِ كِرْنِے كِے بَعْدِ حَضْرَتِ عَبَّاسٍ رَضِيَ اللهُ عَنْهُ كِی كُزْرِشِ پَرِ اِپْنِے خَاصِ اِخْتِيَارَاتِ  
كَاسْتِعْمَالِ كِرْتِے هُوَے صَحَابِہِ كِرَامِ عَلَيْهِمُ الرِّضْوَانُ كِی ضَرْوَرْتوں كِی وَجْهِے سِے حَرَمِ شَرِیْفِ سِے اِذْ خَرْنَامِ گھاس  
كاٹنے كو حلال وَجَائِزِ قَرَارِ دِیَا جِیسا كِه حَدِیْثِ پَاكِ مِیْنِ هِے كِه

نبی کریم، رُؤْفِ رَحِیْمِ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: إِنَّ اللَّهَ حَرَّمَ مَكَّةَ بَعْدَ شُكِّهِ لِلَّهِ پَاكِ  
نِے مَكَّةَ شَرِیْفِ كو حَرَمِ بِنَايَا هِے، لَهْذَا نِهْ بِيهَا كِی گھاس اُكْهِيْرِي جَائِے اُور نِهْ هِي بِيهَا كَا دِرْخْتِ كَاٹَا جَائِے  
(كِه يِه سَبْ كَامِ حَرَمِ مَكَّةَ مِیْنِ حَرَامِ وَ مَمْنُوعِ هِيں)۔ اِسِ پَرِ حَضْرَتِ عَبَّاسِ بِنِ عَبْدِ الْمُطَّلِبِ رَضِيَ اللهُ عَنْهُ نِے عَرَضِ  
كِی: اِلَّا اِذْ خَرْنَا لِمَصَلَّتِنَا وَ لِسُقْفِ بِيْتِنَا يَعْنِي هَمَارِے سَنَارُولِ اُور هَمَارِے گَهْرِ كِی چَهْتوں كِے لِنِے اِذْ خَرْنَا  
گھاس كو جائِزِ فرما دِيجَے! (يِه هَمَارِے بَهْتِ كَامِ آتِي هِے) چُنَا نَجْهَ نَبِي كِرِیْمِ صَلَّى اللهُ عَلَيْهِ وَآلِهِ وَسَلَّمَ نِے فرمایا: اِلَّا

اِذْخِرْ یعنی اذخر گھاس کی تمہیں اجازت ہے۔<sup>(1)</sup>

سُبْحَانَ اللَّهِ! ذرا غور کیجئے کہ حَرَم شریف کی گھاس وغیرہ کاٹنے کے حرام ہونے کے بارے میں حضور صَلَّی اللہُ عَلَیْہِ وَاٰلِہٖ وَسَلَّم کی زبانی واضح طور پر سُن لینے کے باوجود حضرت عباس رَضِيَ اللهُ عَنْهُ جیسے جلیل القدر صحابی، پیارے آقا صَلَّی اللہُ عَلَیْہِ وَاٰلِہٖ وَسَلَّم سے اذخر گھاس کو جائز قرار دینے کی فرمائش کر رہے ہیں، جس سے معلوم ہوتا ہے کہ صحابہ کرام عَلَیْہِمُ الرِّضْوَانُ آپ صَلَّی اللہُ عَلَیْہِ وَاٰلِہٖ وَسَلَّم کو مَعَاذَ اللہ کوئی عام انسان یا اپنے جیسا بشر نہ سمجھتے تھے، بلکہ اُن کا یہ عقیدہ تھا کہ نبی کریم صَلَّی اللہُ عَلَیْہِ وَاٰلِہٖ وَسَلَّم کو اللہ پاک نے حرام و حلال کے احکامات میں تبدیلی کا مکمل اختیار دیا ہے اور پھر خود نبی کریم صَلَّی اللہُ عَلَیْہِ وَاٰلِہٖ وَسَلَّم نے بھی یہ نہ فرمایا کہ مجھے اس کا اختیار نہیں بلکہ اپنے اختیارات کو استعمال کرتے ہوئے اذخر گھاس کو حلال و جائز قرار دے کر گویا اُن کے اس عقیدے پر اپنی مہر تصدیق لگا دی۔

پیارے اسلامی بھائیو! اِخْتِيَارَاتِ مُصْطَفَى کے اب تک بیان کئے گئے تمام واقعات، اُن چیزوں یا احکامات کے بارے میں ہیں، جن میں حضور صَلَّی اللہُ عَلَیْہِ وَاٰلِہٖ وَسَلَّم نے اپنے اختیارات سے بلا امتیاز اپنی اُمت کے تمام افراد کیلئے آسانی عطا فرمائی۔ اب پیارے آقا، مکی مدنی مُصْطَفَى صَلَّی اللہُ عَلَیْہِ وَاٰلِہٖ وَسَلَّم کے اختیارات کی وہ شان بھی ملاحظہ کیجئے کہ کوئی چیز جو ساری اُمت کے لئے تو فرض و واجب ہو کہ اگر کوئی ترک کر دے تو گناہ گار ہو گا، مگر حضور صَلَّی اللہُ عَلَیْہِ وَاٰلِہٖ وَسَلَّم نے اپنے خصوصی اختیارات سے امتیازی طور پر ایک یا چند ایک افراد کو اُس فرض و واجب کے ترک کرنے کی اجازت عطا فرمادی، یونہی کوئی چیز جو ساری اُمت کے لئے تو حرام و ناجائز ہو کہ اگر کوئی کرے تو گناہ گار ہو، مگر آپ صَلَّی اللہُ عَلَیْہِ وَاٰلِہٖ وَسَلَّم نے کسی خاص فرد یا مخصوص افراد کے لئے اُس حرام و ناجائز چیز کو حلال و جائز فرمادیا۔ آئیے! اس ضمن میں بھی اِخْتِيَارَاتِ مُصْطَفَى کے چند ایمان افروز واقعات سنئے ہیں:

1... بخاری، کتاب البیوع، باب ما قبل فی الصواغ... الخ، / حدیث:

## نمازوں کی معافی میں اِخْتِيَارِ نَبَوِی

اس میں کوئی شک نہیں کہ ہر مسلمان پر دن رات میں پانچ (5) نمازیں پڑھنا فرض ہے، اس کی فرضیت کا انکار کفر ہے اور جان بوجھ کر ایک بار بھی چھوڑنے والا گناہ کبیرہ کا مُر تکب اور جہنم کی آگ کا حقدار ہے، جیسا کہ نبی کریم، رُوْفٌ رَحِيمٌ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: خَسُّ صَلَوَاتِ فِي الْيَوْمِ وَاللَّيْلَةِ يَعْنِي دِنَ رَاتٍ فِي الْيَوْمِ (5) نمازیں (فرض) ہیں۔ (1) مگر قربان جائیے! سرکارِ نامدار، نبی مُخْتَارٌ صَلَّى اللهُ عَلَيْهِ وَآلِهِ وَسَلَّمَ کے اِخْتِيَارَاتِ پر کہ ساری اُمت پر پانچ (5) نمازیں فرض ہونے کے باوجود ایک صاحب کی گزارش قبول کرتے ہوئے انہیں تین (3) فرض نمازیں چھوڑنے کی اجازت عطا فرمادی جیسا کہ مروی ہے کہ ایک صاحب نبی اکرم، نُورِ مُجَسِّمٌ صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر ہوئے اور اس شرط پر اسلام قبول کرنے کے لئے آمادہ ہوئے کہ میں دوہی نمازیں پڑھا کروں گا، آپ صَلَّى اللهُ عَلَيْهِ وَآلِهِ وَسَلَّمَ نے قبول فرمایا۔ (2) یاد رہے کہ نماز چھوڑنے کی یہ اجازت صرف انہی صاحب کیلئے خاص تھی کسی اور کیلئے ایک نماز بھی بلا عذرِ شرعی چھوڑنا جائز نہیں۔

پیارے اسلامی بھائیو! آپ نے سنا کہ سارے مسلمانوں پر 5 نمازیں فرض ہیں، مگر پیارے آقا، مکی مدنی مُصْطَفَى صَلَّى اللهُ عَلَيْهِ وَآلِهِ وَسَلَّمَ نے اُن صاحب کو اپنے اِخْتِيَارِ سے 3 نمازیں نہ پڑھنے کی اجازت عطا فرمادی۔ یونہی روزے کے کفارے کا بھی ایک واقعہ ہے، وہ بھی سماعت فرمائیے، مگر اُس سے پہلے یہ مسئلہ ذہن میں رکھئے کہ روزہ توڑنے کے بارے میں عام حکم یہ ہے کہ رَمَضَانَ الْمُبَارَكِ میں کسی عاقل بالغ مُتَقِيمِ (یعنی غیر مُسَافِرِ) نے آدائے روزہ رَمَضَانَ کی نِيَّتِ سے روزہ رکھا اور بغیر کسی صحیح مجبوری کے جان بوجھ کر جماع کیا یا کوئی بھی چیز لَدَّتْ کیلئے کھائی یا پی تو روزہ ٹوٹ گیا اور اس کی قِضَاءِ اور کَفَّارہ دونوں

1. 001 مسلمہ کتاب الایمان، باب بیان الصلوات الخ، ص 22، حدیث: 11

2. 002 سند احمد، بسند البصرین، 4/283، حدیث: 20309

لازم ہیں۔<sup>(1)</sup> (قضاویہ ہے کہ وہ روزہ علاوہ رمضان کسی اور دن دوبارہ رکھے اور کفارہ یہ ہے کہ ممکن ہو تو ایک رقبہ یعنی باندی یا غلام آزاد کرے اور یہ نہ کر سکے تو پے درپے (یعنی مسلسل) ساٹھ (60) روزے رکھے، یہ بھی نہ کر سکے تو ساٹھ (60) مساکین کو پیٹ بھر، دونوں وقت کھانا کھلائے۔<sup>(2)</sup> روزہ توڑنے والے ہر مسلمان کیلئے یہی حکم شرعی ہے مگر شارعِ اسلام، شاہِ خیرُ الانام صَلَّی اللہُ عَلَیْہِ وَاٰلِہٖ وَسَلَّم نے اپنے عظیم الشان اختیارات سے اپنے ایک صحابی کے لئے انتہائی خوبصورت انداز میں یہ کفارہ معاف فرمادیا چنانچہ،

## سزا کو انعام میں بدل دیا

حضرت ابو ہریرہ رَضِيَ اللهُ عَنْهُ سے مروی ہے کہ ایک شخص نے بارگاہِ اقدس میں حاضر ہو کر عَرَض کی: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! میں ہلاک ہو گیا۔ فرمایا: کس چیز نے تمہیں ہلاکت میں ڈل دیا؟ عرض کی: میں رمضان میں اپنی عورت سے صحبت کر بیٹھا۔ فرمایا: کیا غلام آزاد کر سکتے ہو؟ عَرَض کی: نہیں۔ فرمایا: کیا لگا تار دو (2) مہینے کے روزے رکھ سکتے ہو؟ عَرَض کی: نہیں۔ فرمایا: کیا ساٹھ (60) مسکینوں کو کھانا کھلا سکتے ہو؟ عَرَض کی: نہیں۔ اتنے میں خدمتِ اقدس میں کھجور لائے گئے، حضور صَلَّی اللہُ عَلَیْہِ وَاٰلِہٖ وَسَلَّم نے (اُس شخص سے) فرمایا: انہیں خیرات کر دو عَرَض کی: کیا اپنے سے زیادہ کسی محتاج پر خیرات کروں؟ حالانکہ مدینے بھر میں کوئی گھر ہمارے برابر محتاج نہیں۔ فَضَحَكَ النَّبِيُّ صَلَّی اللہُ عَلَیْہِ وَسَلَّم حَتَّى بَدَتْ نَوَاجِدُهُ وَقَالَ اِذْهَبْ فَاَطْعِمْهُ اَهْلَكَ یعنی رحمتِ عالم صَلَّی اللہُ عَلَیْہِ وَاٰلِہٖ وَسَلَّم یہ بات سن کر مسکرائے، یہاں تک کہ دندانِ مبارک ظاہر ہوئے اور فرمایا: جاؤ یہ کھجوریں اپنے گھر والوں کو کھلا دو (سمجھو کہ تمہارا کفارہ ادا ہو گیا)۔<sup>(3)</sup>

صَلُّوْا عَلَی الْحَبِیْب! صَلَّی اللہُ عَلَی مُحَمَّد

1... فیضانِ سنت بحوالہ رَدُّ الْمُحْتَمَلِ ج 3 ص 388

2... بہارِ شریعت، حصہ پنجم، 1/993 ملاحظاً

3... مسلم کتاب الصیام باب تغلیظ تحریم الجماع... الخ ص 560 حدیث: 1111

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ عَلَيْهِ قِطَاوِي رَضَوِيہِ میں اس حدیثِ پاک کو نقل کرنے کے بعد مدینے کے سلطان، رحمتِ عالمیان صَلَّى اللهُ عَلَيْهِ وَآلِهِ وَسَلَّمَ کی عظمت و شان بیان کرتے ہوئے فرماتے ہیں: مسلمانو! گناہ کا ایسا کٹارہ کسی نے بھی نہ سنا ہوگا (کہ روزہ توڑنے پر) سَوَادِ مَنْ خُرِمَ، بارگاہِ سرکار صَلَّى اللهُ عَلَيْهِ وَآلِهِ وَسَلَّمَ سے عطا ہوتے ہیں کہ خود کھالو، کٹارہ ہو گیا۔ وَاللّٰهُ! يَهْ مُحَمَّدٌ رَّسُوْلُ اللهِ صَلَّى اللهُ عَلَيْهِ وَآلِهِ وَسَلَّمَ كِي بَارْغَاهِ رَحْمَتِ هِي كِه سَزَا كُو اِنْعَامِ سِه بَدَل دِي۔ (مزید فرماتے ہیں کہ) اُن كِي اِيك نِگَاهِ كَرَمِ كِبَارٌ (يعنِي كَبِيرَهْ گناہوں) كُو حَسَنَاتِ (يعنِي نِيكِيوں ميں تَبْدِيلِ) كَر دِيْتِي هِي جَب تُو اَرْحَمُ الرَّاحِمِيْنَ جَلَّ جَلَالُهُ نِي گناہگاروں، خطاواروں، تباہ كاروں كُو اُن كَا دَرَوَازَه بِنَايَا كِه: ﴿وَلَوْ اَنَّهْمُ اِدْرَظَمُوْا اَنْفُسَهُمْ جَاعُوْكَ﴾ (پ ۴، النساء: ۶۳) گناہگار تيرے دِبار ميں حَاضِر هُو كَر مُعَانِي چَاهِيں اور تُو شَفَاعَتِ فرمائي تُو خُذْ كُو تُو بِيهْ قَبُولِ كَرْنِي وَالامْرَبَانِ پَانِيں۔<sup>(۱)</sup>

آقا کی آمد... مرحبا! مصطفیٰ کی آمد... مرحبا! مجتبیٰ کی آمد... مرحبا! محمدؐ کی آمد... مرحبا!  
 اعلیٰ کی آمد... مرحبا! بالا کی آمد... مرحبا! مختار کی آمد... مرحبا! مختار کی آمد... مرحبا!  
 مرحبا یا مصطفیٰ مرحبا یا مصطفیٰ مرحبا یا مصطفیٰ  
 صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ  
 گو اہی کے معاملے میں اِخْتِيَارِ مِصْطَفَى

اللہ پاک نے باہمی لین دین کے معاملات میں دو (2) مردوں کو گواہ بنانے کا حکم دیتے ہوئے پارہ 3 سورۃُ الْبَقَرَةِ کی آیت نمبر 282 میں ارشاد فرمایا:

وَاسْتَشْهِدُوا شَهِيدَيْنِ مِنْ رِجَالِكُمْ  
 تَرْجَبَهُ كُنْزُ الْعُرْفَانِ: اور اپنے مردوں میں سے دو گواہ بنا لو۔  
 (پ ۳، البقرة: ۲۸۲)

معلوم ہوا کہ کسی بھی معاملے میں تنہا مرد کی گواہی شرعاً قبول نہیں، یہی اللہ پاک کا حکم ہے جو تمام مسلمانوں کیلئے ہے، مگر حضور عَلَیْہِ السَّلَام نے اپنی مرضی مبارک سے حضرت خُزَیْمَةُ رَضِيَ اللهُ عَنْهُ کو اس حکم عام سے بری اور آزاد قرار دیتے ہوئے کسی بھی معاملے میں ان کی تنہا گواہی کو دوسروں کی گواہی کے برابر کر دیا اور ارشاد فرمایا: مَنْ شَهِدَ لَهُ خُزَيْمَةُ أَوْ شَهِدَ عَلَيْهِ فَهُوَ حَسْبُهُ لِعَنَى خُزَيْمَةُ (رَضِيَ اللهُ عَنْهُ) کسی کے حق میں گواہی دیں یا کسی کے خلاف گواہی دیں، ان کی تنہا گواہی کافی ہے۔<sup>(۱)</sup> (یعنی ان کے گواہی دے دینے کے بعد گواہی کا نصاب پورا کرنے کے لئے کسی دوسرے گواہ کی ضرورت نہیں)۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

عِدَّتِ كِے حَكْمِ مِیْلِ اِخْتِیَارِ نَبَوِی

اگر کسی عورت کا شوہر مر جائے اور وہ حاملہ نہ ہو تو اُس کی عدت اللہ پاک نے قرآن کریم میں چل (4) ماہ دس (10) دن بیان فرمائی ہے، جیسا کہ پارہ 2 سُورَةُ الْبَقَرَةِ کی آیت نمبر 234 میں ارشاد ہوتا ہے:

تَرْجَمَهُ كَنْزُ الْعُرْفَانِ: اور تم میں سے جو مر جائیں اور بیویاں چھوڑیں تو وہ بیویاں چار مہینے اور دس دن اپنے آپ کو روکے رہیں۔

وَالَّذِينَ يُتَوَفَّوْنَ مِنْكُمْ وَيَذَرُونَ  
أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ  
أَشْهُرٍ وَعَشْرًا<sup>ع</sup> (پ ۲، البقرة: ۲۳۴)

صدرُ الْاَفَاضِلِ حضرت علامہ مولانا سید مفتی محمد نعیم الدین مراد آبادی رَحْمَةُ اللهِ عَلَيْهِ اس آیت مبارکہ کی تفسیر بیان کرتے ہوئے فرماتے ہیں کہ حاملہ کی عدت تو وَضْعِ حَمْلٍ ہے (یعنی بچہ جنم ہی عدت ختم ہو جائے گی) جیسا کہ سورہ طلاق میں مذکور ہے، یہاں غیر حاملہ کا بیان ہے، جس کا شوہر مر جائے، اُس کی عدت چار (4) ماہ دس (10) روز ہے۔ اس مدت میں نہ وہ نکاح کرے، نہ اپنا منسکن (یعنی شوہر کا گھر) چھوڑے، نہ بے عذر تیل لگائے، نہ خوشبو لگائے، نہ سنگھ کرے، نہ رنگین اور ریشمی کپڑے پہنے نہ

مہندی لگائے، نہ جدید نکاح کی بات چیت گھل کر کرے۔

پیدے اسلامی بھائیو! بیان کردہ آیت اور اُس کی تفسیر کی روشنی میں واضح طور پر معلوم ہوا کہ اگر غیر حاملہ عورت کا شوہر فوت ہو جائے، تو اُس کی عدت چار (4) ماہ دس (10) دن ہے۔ آئیے اب اس معاملے میں بھی حضور صَلَّی اللہُ عَلَیْہِ وَاٰلِہٖ وَسَلَّم کا اِخْتِیَارِ ملاحظہ کیجئے کہ

حضرت اسماء بنتِ عُمَیْسِ رَضِيَ اللهُ عَنْهَا کے حق میں چار (4) ماہ دس (10) دن کی مدتِ عدت میں کمی فرما کر انہیں صرف تین (3) دن تک سوگ منانے کا حکم ارشاد فرمایا چنانچہ

حضرت اسماء بنتِ عُمَیْسِ رَضِيَ اللهُ عَنْهَا فرماتی ہیں کہ جب (میرے شوہر اول) حضرت جَعْفَر طَيَّار رَضِيَ اللهُ عَنْهُ شہید ہوئے، سرکارِ نامدار، دو عالم کے مالک و مختار صَلَّی اللہُ عَلَیْہِ وَاٰلِہٖ وَسَلَّم نے مجھ سے فرمایا: تَسَلَّیْ ثَلَاثًا اَصْدَعِي مَاشِئْتِ یعنی 3 دن سنگار (یعنی زینت) سے الگ رہو پھر جو چاہو کرو۔<sup>(1)</sup>

اعلیٰ حضرت امام احمد رضا خان رَحْمَةُ اللہِ عَلَیْہِ نَبِی کریم رُوْفٌ رَحِيم صَلَّی اللہُ عَلَیْہِ وَاٰلِہٖ وَسَلَّم کے اِخْتِیَارَاتِ کے ضمن میں اس حدیثِ پاک کو نقل کرنے کے بعد ارشاد فرماتے ہیں کہ یہاں حضور اَقْدَس صَلَّی اللہُ عَلَیْہِ وَاٰلِہٖ وَسَلَّم نے اُن کو اس حکم عام سے اِسْتِثْنَا (یعنی آزاد) فرمادیا کہ عورت کو شوہر پر چار (4) مہینے دس (10) دن سوگ واجب ہے۔<sup>(2)</sup>

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

نا قابلِ قربانی جانور کے بارے میں اِخْتِیَارِ مُصْطَفَى

حضرت بَرَاء بن عَازِبِ رَضِيَ اللهُ عَنْهُ سے مَرُوِي ہے کہ حضرت اَبُو بَرْدَةَ رَضِيَ اللهُ عَنْهُ نے نمازِ عید سے پہلے ہی قربانی کر لی تو نبی کریم، رُوْفٌ رَحِيم صَلَّی اللہُ عَلَیْہِ وَاٰلِہٖ وَسَلَّم نے فرمایا کہ اس کے بدلے دوسری قربانی

1... سنن الکبری، کتاب العدد، باب الاحداد، 4/40، حدیث: 15523

2... فتاویٰ رضویہ، 30/529

کرو (کہ وہ قربانی نہ ہوئی) تو انہوں نے عرض کی: يَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! اب تو میرے پاس چھ (6) مہینے کا بکری کا بچہ ہے جو کہ ایک سال کی بکری سے بہتر ہے۔ نبی پاک صَلَّى اللَّهُ عَلَيْهِ وَآلِهِ وَسَلَّمَ نے ارشاد فرمایا: اجْعَلْهَا مَا كَانَتْهَا، وَلَنْ تَجْزِيَ عَنْ أَحَدٍ بِعَدَاكَ لَيْعْنِي أَسْ كِي جگہ اسے ذبح کر دو، مگر تمہارے بعد کسی اور کے لئے ایسا کرنا ہرگز کافی نہ ہو گا۔<sup>(1)</sup>

پیارے اسلامی بھائیو! یاد رہے کہ شہر میں قربانی کرنے والے کے لئے ضروری ہے کہ وہ نمازِ عید ادا ہونے کے بعد ہی قربانی کرے جیسا کہ بہارِ شریعت میں ہے کہ شہر میں قربانی کی جائے تو شرط یہ ہے کہ نماز ہو چکے، لہذا نمازِ عید سے پہلے شہر میں قربانی نہیں ہو سکتی۔<sup>(2)</sup> مگر چونکہ حضرت ابوبُرْدہ رَضِيَ اللَّهُ عَنْهُ نے نمازِ عید سے پہلے ہی قربانی کر لی تھی، اسی لئے حضور نبی کریم صَلَّى اللَّهُ عَلَيْهِ وَآلِهِ وَسَلَّمَ نے انہیں دوسرے جانور کی قربانی کا حکم ارشاد فرمایا۔ اُن کے پاس چونکہ اب صرف چھ (6) مہینے کا بکری کا بچہ ہی رہ گیا تھا، حالانکہ قربانی کے لئے بکرے، بکری کا ایک سال کا ہونا ضروری ہے، جیسا کہ صدرُ الشَّرِيعَةِ مفتی محمد امجد علی اعظمی رَحِمَهُ اللَّهُ عَلَيْهِ فرماتے ہیں: قربانی کے جانور کی عمر یہ ہونی چاہئے، اُونٹ پانچ (5) سال کا، بکری ایک سال کی، اس سے عمر کم ہو تو قربانی جائز نہیں، زیادہ ہو تو جائز بلکہ افضل ہے، ہاں ذنبہ یا بھیڑ کا چھ (6) ماہ کا بچہ اگر اتنا بڑا ہو کہ دُور سے دیکھنے میں سال بھر کا معلوم ہوتا ہو تو اس کی قربانی جائز ہے۔<sup>(3)</sup> چونکہ حضرت ابوبُرْدہ رَضِيَ اللَّهُ عَنْهُ کے پاس صرف بکری کا چھ (6) ماہ کا بچہ ہی تھا، جس کی قربانی نہیں ہو سکتی تھی، مگر جب انہوں نے اپنی اس پریشانی کا تذکرہ حضورِ اکرم، نُورِ مجسم صَلَّى اللَّهُ عَلَيْهِ وَآلِهِ وَسَلَّمَ سے کیا تو آپ صَلَّی اللَّهُ عَلَيْهِ وَآلِهِ وَسَلَّمَ نے صرف انہی کو چھ (6) ماہ کی بکری کی قربانی کرنے کی اجازت دیتے ہوئے فرمایا کہ تمہارے بعد آئندہ کسی کے لئے چھ (6) ماہ کی بکری کی قربانی کرنا کافی نہ ہو گا۔

1... 1 مسلم کتاب الاضاحی، باب وقتہا، ص ۸۴، حدیث: ۱۹۶۱

2... 2 بہارِ شریعت، حصہ ۳، ۱۵، ۳۳۷

3... 3 بہارِ شریعت، حصہ ۳، ۱۵، ۳۴۰

دو جہاں کے تاجدار، اہلاً و سہلاً مرحبا  
 سرورِ با اختیار اہلاً و سہلاً مرحبا  
 مالک و مختار ما اہلاً و سہلاً مرحبا  
 حامی ہر بے نوا اہلاً و سہلاً مرحبا

صَلُّوْا عَلَی النَّبِیِّ! صَلَّى اللهُ عَلَیْ مُحَمَّدٍ

ایک شخص، سرکارِ نامدار، دو عالم کے مالک و مختار صَلَّى اللهُ عَلَیْهِ وَآلِهِ وَسَلَّمَ کی خدمت میں حاضر ہوا اور  
 عَرَض کی: میں آپ (صَلَّى اللهُ عَلَیْهِ وَآلِهِ وَسَلَّمَ) پر ایمان لانا چاہتا ہوں، مگر میں شراب نوشی، بدکاری، چوری  
 اور جھوٹ کا عادی ہوں اور لوگ یہ کہتے ہیں کہ آپ (صَلَّى اللهُ عَلَیْهِ وَآلِهِ وَسَلَّمَ) ان چیزوں کو حرام کہتے ہیں،  
 میں (ایک دم ہی) ان تمام گناہوں کو تو نہیں چھوڑ سکتا، البتہ اگر آپ اس بات پر راضی ہو جائیں کہ میں ان  
 میں سے صرف کسی ایک بُرائی کو ترک کر دوں، تو میں آپ (صَلَّى اللهُ عَلَیْهِ وَآلِهِ وَسَلَّمَ) پر ایمان لانے کو تیار  
 ہوں۔ سلطانِ دو جہاں، رحمتِ عالمیان صَلَّى اللهُ عَلَیْهِ وَآلِهِ وَسَلَّمَ نے ارشاد فرمایا: تم جھوٹ بولنا چھوڑ دو۔ اُس  
 نے اس بات کو قبول کر لیا اور مسلمان ہو گیا، جب وہ پیارے آقا، مکی مدنی مُصْطَفٰی صَلَّى اللهُ عَلَیْهِ وَآلِهِ وَسَلَّمَ  
 کے پاس سے چلا گیا تو اُس کو شراب پیش کی گئی، اُس نے سوچا کہ اگر میں نے شراب پی لی اور نبی کریم صَلَّى  
 اللهُ عَلَیْهِ وَآلِهِ وَسَلَّمَ نے مجھ سے شراب پینے کے مُتَعَلِّق پوچھا اور میں نے جھوٹ بول دیا تو عہد شکنی ہوگی اور  
 اگر میں نے سچ بولا تو آپ (صَلَّى اللهُ عَلَیْهِ وَآلِهِ وَسَلَّمَ) مجھ پر حد (یعنی شرعی سزا) قائم کر دیں گے، لہذا اُس نے  
 شراب کو ترک کر دیا، پھر اُسے بدکاری کرنے کا موقع میسر آیا تو اُس کے دل میں پھر یہی خیال آیا، لہذا اُس  
 نے اس گناہ کو بھی ترک کر دیا اسی طرح چوری کا معاملہ ہوا، پھر وہ رسولِ اکرم، نُورِ مُجْتَمِع صَلَّى اللهُ عَلَیْهِ وَآلِهِ وَسَلَّمَ  
 کی خدمت میں حاضر ہوا اور عَرَض کرنے لگا: یا رسولِ اللہ صَلَّى اللهُ عَلَیْهِ وَآلِهِ وَسَلَّمَ! آپ نے بہت اچھا کیا کہ  
 مجھے جھوٹ بولنے سے روک دیا اور اس نے مجھ پر تمام گناہوں کے دروازے بند کر دیئے، اس کے بعد

وہ شخص تمام گناہوں سے تائب ہو گیا۔<sup>(۱)</sup>

پیدے اسلامی بھائیو! اختیاراتِ مصطفیٰ کے بارے میں بیان کئے گئے ان تمام واقعات سے بخوبی اندازہ لگایا جاسکتا ہے کہ اللہ پاک نے اپنے محبوب صَلَّی اللہُ عَلَیْہِ وَاٰلِہٖ وَسَلَّم کو کیسا عظیم الشان مقام عطا فرمایا ہے کہ شریعت کے احکام کو مقرر کر دینے کے بعد ان احکامات کے مکمل اختیارات، نبیوں کے تاجور، اَفْضَلُ الْبَشَرِ صَلَّی اللہُ عَلَیْہِ وَاٰلِہٖ وَسَلَّم کو سونپ دیئے جیسا کہ مُحَقِّقُ عَلَی الْاِطْلَاقِ حضرت شیخ عبدالحق مُحَدِّث دہلوی رَحْمَةُ اللہِ عَلَیْہِ فرماتے ہیں: صحیح اور مختار مذہب یہی ہے کہ احکام، حضور صَلَّی اللہُ عَلَیْہِ وَاٰلِہٖ وَسَلَّم کے سپرد ہیں، جس پر جو چاہیں حکم کریں، ایک کام ایک پر حرام کرتے ہیں اور دوسرے پر مباح (یعنی جائز۔ مزید فرماتے ہیں کہ) حق تعالیٰ نے شریعت مقرر کر کے ساری کی ساری، اپنے رسول و محبوب صَلَّی اللہُ عَلَیْہِ وَاٰلِہٖ وَسَلَّم کے حوالے کر دی (کہ اس میں جس طرح چاہیں تبدیلی و اضافہ فرمائیں)<sup>(۲)</sup> لہذا ہمیں چاہئے کہ رسول اکرم، نُورِ مَجْسَمِ صَلَّی اللہُ عَلَیْہِ وَاٰلِہٖ وَسَلَّم کے دیگر فضائل و کمالات پر کامل یقین و ایمان رکھنے کے ساتھ ساتھ، آپ صَلَّی اللہُ عَلَیْہِ وَاٰلِہٖ وَسَلَّم کے اختیارات پر بھی ایمان لائیں نیز اس قسم کے خیالات کو اپنے ذہنوں میں ہرگز جگہ نہ دیں کہ جس چیز کو قرآن کریم میں حلال بیان کیا گیا ہے صرف وہی حلال اور جس چیز کو قرآن کریم میں حرام بیان کیا گیا، صرف وہی حرام ہے بلکہ یہ ایمان ہونا چاہئے کہ نبیوں کے سردار، دو عالم کے مالک و مختار صَلَّی اللہُ عَلَیْہِ وَاٰلِہٖ وَسَلَّم کے فرامین و احادیث بھی کسی چیز کو حلال و حرام قرار دینے میں قرآن کریم ہی کی طرح دلیل و حجت ہیں جیسا کہ خود نبی کریم، رُوْفُ رَحِیْمِ صَلَّی اللہُ عَلَیْہِ وَاٰلِہٖ وَسَلَّم نے اپنے اختیارات پر اعتراضات کرنے والے بد نصیبوں کو تنبیہ کرتے ہوئے ارشاد فرمایا: ممکن ہے کہ کوئی شخص اپنے تخت پر ٹیک لگا کر بیٹھے اور میری احادیث میں سے کوئی حدیث بیان کرنے کے بعد (لوگوں کے عقائد خراب کرتے ہوئے) یہ کہے کہ ہمارے تمہارے درمیان اللہ پاک کی کتاب قرآن موجود ہے، ہمیں اس میں جو

۱... تفسیر کبیر، پ ۱۱، النبیۃ تحت الآیة: ۶، ۱۱۹/۱۶۷-۱۶۸

۲... مدارج النبوة ۲/۱۸۳

چیز حلال ملے گی، صرف اُسی کو حلال اور اس میں جو چیز حرام ملے گی، صرف اُسی کو حرام جانیں گے۔  
(پھر فرمایا) اَلَا وَاِنَّ مَآحِزَّ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ مِثْلَ مَآحِزِّ اللّٰهِ خَيْرٌ دَرًا! جس چیز کو اللہ پاک کا رسول حرام کر دے وہ بھی اللہ پاک کی طرف سے حرام کردہ کی طرح حرام ہے۔<sup>(1)</sup>

صَلُّوْا عَلٰى الْحَدِيْبِ! صَلَّى اللّٰهُ عَلٰى مُحَمَّدٍ

یاد رہے! کہ اللہ تبارک و تعالیٰ نے دُنیا میں کم و بیش ایک لاکھ چوبیس ہزار (1,24,000) پیغمبر بھیجے اور انہیں طرح طرح کے معجزات اور بے مثال اختیارات سے مُشرف فرمایا مثلاً حضرت عیسیٰ رُوْحُ اللّٰهِ عَلَيْهِ السَّلَام کو مُردے زندہ کرنے، کوڑھ اور بَرَص کی بیماری دُور کرنے کے اختیارات و معجزات عطا فرمائے، حضرت سلیمان عَلَيْهِ السَّلَام کو جنوں اور ہواؤں پر حکومت کرنے اور تین (3) میل سے چوٹی کی آواز سننے وغیرہ جیسے اختیارات عطا فرمائے اور جب اللہ پاک نے شاہِ بنی آدم، شافعِ اُمَم صَلَّى اللّٰهُ عَلَيْهِ وَاٰلِهٖ وَسَلَّمَ کو رسول بنا کر بھیجا تو چونکہ آپ اولین و آخرین کے سردار بنائے گئے ہیں، لہذا اللہ پاک نے آپ صَلَّى اللّٰهُ عَلَيْهِ وَاٰلِهٖ وَسَلَّمَ کو پچھلے انبیاء و رُسُل عَلَيْهِمُ الصَّلَاةُ وَالسَّلَام سے بڑھ کر فضائل و کمالات و اختیارات کا مالک بنا یا، حتیٰ کہ آپ صَلَّى اللّٰهُ عَلَيْهِ وَاٰلِهٖ وَسَلَّمَ کو چاند سورج پر بھی اختیار عطا فرمایا۔ چنانچہ،

نُورِ كَا كِهْلُوْنَا

شیخ طریقت، امیر اہلسنت حضرت علامہ مولانا محمد الیاس عطار قادری دَامَتْ بَرَكَاتُهُمُ الْعَالِيَةِ اپنے رسالے ”نُورِ كَا كِهْلُوْنَا“ کے صفحہ نمبر 6 پر لکھتے ہیں کہ

حضرت عباس رَضِيَ اللّٰهُ عَنْهُ سے روایت ہے کہ آپ رَضِيَ اللّٰهُ عَنْهُ نے رسولِ اکرم، نُورِ مَجْسَمِ صَلَّى اللّٰهُ عَلَيْهِ وَاٰلِهٖ وَسَلَّمَ سے عَرْض کی: يَا رَسُوْلَ اللّٰهِ صَلَّى اللّٰهُ عَلَيْهِ وَاٰلِهٖ وَسَلَّمَ! مجھے تو آپ کی نُبوْت کی نشانیوں نے آپ کے دین میں داخل ہونے کی دعوت دی تھی، میں نے دیکھا کہ آپ صَلَّى اللّٰهُ عَلَيْهِ وَاٰلِهٖ وَسَلَّمَ (پچپن میں)

۱۰۰۱ ابن ماجہ، کتاب السنۃ، باب تعظیم حدیث رسول اللہ... الخ، ۱/۶، حدیث: ۱۲

گہوارے (یعنی جھولے) میں چاند سے باتیں کرتے اور اپنی انگلی سے اُس کی جانب اشارہ کرتے تو جس طرف آپ صَلَّی اللہُ عَلَیْہِ وَاٰلِہٖ وَسَلَّم اشارہ فرماتے، چاند اُس جانب جھک جاتا۔ حَضْرُو پُر نُوْر صَلَّی اللہُ عَلَیْہِ وَاٰلِہٖ وَسَلَّم نے فرمایا: میں چاند سے باتیں کرتا تھا اور چاند مجھ سے باتیں کرتا تھا، وہ مجھے رونے سے بہلاتا تھا اور جب چاند عرشِ الہی کے نیچے سجدہ کرتا تو اُس وقت میں اُس کی تَسْبِیْح کرنے کی آواز سنا کرتا تھا۔

(الخصائص الكبرى ج 1، ص 91)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

دُوبَا سُوْرَجِ پَلْٹِ آیَا

خیبر کے قریب مقام صہبا میں حضور صَلَّی اللہُ عَلَیْہِ وَاٰلِہٖ وَسَلَّم نمازِ عصر پڑھ کر حضرت علی رَضِيَ اللهُ عَنْهُ کی گود میں اپنا سر اُقْدَس رکھ کر سو گئے اور آپ صَلَّی اللہُ عَلَیْہِ وَاٰلِہٖ وَسَلَّم پر وحی نازل ہونے لگی۔ حضرت علی رَضِيَ اللهُ عَنْهُ سر اُقْدَس کو اپنی آنغوش میں لئے بیٹھے رہے۔ یہاں تک کہ سورج غروب ہو گیا اور آپ صَلَّی اللہُ عَلَیْہِ وَاٰلِہٖ وَسَلَّم کو یہ معلوم ہوا کہ حضرت علی رَضِيَ اللهُ عَنْهُ کی نمازِ عصر قضا ہو گئی تو آپ صَلَّی اللہُ عَلَیْہِ وَاٰلِہٖ وَسَلَّم نے یہ دُعا فرمائی کہ یا اللہ پاک! یقیناً علی تیری اور تیرے رسول کی اطاعت میں تھے، لہذا تُو سُوْرَجِ کو واپس لوٹا دے تاکہ علی نمازِ عصر آد کر لیں۔ حضرت آسماء بنتِ عُمَیْس رَضِيَ اللهُ عَنْهَا فرماتی ہیں کہ میں نے اپنی آنکھوں سے دیکھا کہ دُوبا ہوا سورج پلٹ آیا اور پہاڑوں کی چوٹیوں پر اور زمین کے اوپر ہر طرف دُھوپ پھیل گئی۔<sup>(1)</sup>

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! آپ بھی دعوتِ اسلامی کے اس پیارے پیارے دینی ماحول سے وابستہ ہو جائیے، ان مبارک ساعتوں میں، ربیع الاول کے بابرکت مہینے کی خوشی میں ربیع الاول میں بلکہ ہو سکے

تو ہاتھوں ہاتھ دعوتِ اسلامی کے 3 دن کے مدنی قافلے میں سفر کی سعادت حاصل کر لیجئے۔ عاشقانِ رسول کی صحبت حاصل کرتے ہوئے نیک اعمال کی اچھی اچھی نیتیں کر لیجئے، فرض علوم سیکھنے، روزانہ نیک اعمال کا جائزہ لیتے ہوئے ”نیک اعمال“ کا سالہ پُر کرنے اور مدنی قافلوں میں سفر کرنے کی نیتیں کر لیجئے۔

صَلُّوْا عَلَی الْحَبِیْبِ!      صَلَّی اللّٰهُ عَلَیْ مُحَمَّدٍ